

वितरण आदेश क्रमांक: २
कोषागारातून रोख रक्कम देय अनुदान
२०११-२०१२.

पंचायत राज संस्थांना केंद्र पुरस्कृत १३ व्या वित्त
आयोगांतर्गत स्पेशल एरिया बेसिक ग्रॅंटच्या सन
२०११-१२ च्या पहिल्या हप्त्याच्या प्राप्त अनुदानाचे
वितरण.

महाराष्ट्र शासन
ग्राम विकास व जलसंधारण विभाग
शासन निर्णय क्रमांक:- तेविआ-२०११/प्र.क्र. ६०/ वित्त-४.
मंत्रालय, मुंबई-४०० ०३२,
दिनांक : ५ ऑगस्ट, २०११

- वाचा:- १) शासन निर्णय क्रमांक: तेविआ-२०१०/प्र.क्र. २२ / वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक : ३० ऑगस्ट, २०१०.
२) शासन पत्र क्र.तेविआ २०१०/प्र.क्र.४३/वित्त-४, दिनांक ७ फेब्रुवारी, २०११.

प्रस्तावना :- सन २०११-१२ साठी केंद्र शासनाकडून स्पेशल एरिया बेसिक ग्रॅंटच्या स्वरूपात पहिल्या हप्त्यापोटी रु. ३.९५ कोटी इतका निधी राज्यास प्राप्त झाला असून तो निधी स्पेशल एरिया अंतर्गत येणा-या १२ जिल्ह्यातील ग्रामपंचायतींना २०११-१२ या आर्थिक वर्षात वितरीत करावयाचा आहे. त्यानुसार शासनाने खालील निर्णय घेतला आहे.

शासन निर्णय :- या शासन निर्णयान्वये १३ व्या वित्त आयोगाचा सन २०११-१२ या वित्तीय वर्षाचा स्पेशल एरिया बेसिक ग्रॅंटच्या स्वरूपातील **पहिल्या हप्त्याचा** रु. ३,९५,००,००० /- (रुपये तीन कोटी पंचान्नव लक्ष फक्त) इतका निधी सोबतच्या प्रपत्रात दर्शविलेल्या १२ जिल्ह्यांना, तेथील स्पेशल एरिया अंतर्गत (आदिवासी उपयोजना मुख्य क्षेत्र) येणा-या ग्रामपंचायतींना गावांच्या लोकसंख्येनुसार वितरीत करण्यात येत आहे. सदर अनुदान सोबतच्या प्रपत्रात नमूद केलेल्या १२ जिल्हा परिषदांच्या मुख्य कार्यकारी अधिकारी यांच्या अर्थसंकल्पीय वितरण प्रणालीवर (बी.डी.एस.) वितरीत करण्यात येत आहे.

२. विवरण पत्रात दर्शविल्याप्रमाणे अनुदानाची रक्कम प्राप्त झाल्यानंतर मुख्य कार्यकारी अधिकारी यांनी जिल्हा परिषद स्तरावरून ग्रामपंचायतींना निधी वितरीत करताना संदर्भ क्र.१ च्या शासन निर्णयातील ब (IV) मध्ये दिलेल्या विहीत निकषात **खालील अ व ब नुसार** बदल करून ग्रामपंचायतींना वितरीत करावयाच्या निधीचे प्रगणन (Calculation) करावे.

(अ) ग्रामपंचायतींना वितरीत करावयाच्या निधीचे प्रगणन करताना निकष क्रमांक-५ (प्लॅन प्लस सॉफ्टवेअरचा वापर) चे ५ टक्के प्रमाण पर्यावरण संतुलीत समृद्ध ग्राम योजनेच्या अंमलबजावणीसाठी असलेल्या १५ टक्के प्रमाणात समाविष्ट करून ग्रामपंचायतींना वितरीत करावयाच्या निधीचे प्रगणन करावे. तथापि ज्या जिल्ह्यांना मागास क्षेत्र विकास निधी (BRGF) ही योजना लागू आहे, त्या जिल्ह्यांनी ग्रामपंचायतींना वितरीत करावयाच्या निधीचे प्रगणन प्लॅन प्लस सॉफ्टवेअरचा वापर या निकषानुसार करावे.

(ब) निकष क्रमांक-८ (ग्राम रचना आराखडा मंजूर असलेल्या ग्रामपंचायती (D.P.Plan)) चे ५ टक्के प्रमाण भारताचे नियंत्रक व महालेखा परीक्षक यांनी ठरवून दिलेल्या सुधारित नमुन्यात लेखे ठेवण्याच्या (प्रिया सॉफ्टच्या) अंमलबजावणीसाठी असलेल्या १० टक्के प्रमाणात समाविष्ट करून त्यानुसार ग्रामपंचायतींना वितरीत करावयाच्या निधीचे प्रगणन करावे.

३. मुख्य कार्यकारी अधिकारी यांनी स्पेशल एरिया अंतर्गत येणा-या ग्रामपंचायतींना वितरीत करावयाच्या निधीचे उपरोक्त सूचनांनुसार प्रगणन केल्यानंतर स्पेशल एरिया अंतर्गत येणा-या ग्रामपंचायतींना देय असणारा निधी ५ ते १० दिवसांचे आत इ.सी.एस. (Electronic Clearance System)/एन.इ.एफ.टी (National Electronic Fund Transfer) किंवा आर.टी.जी.एस (Real Time Gross Settlement) यापैकी उपलब्ध

असलेल्या बँकिंग सिस्टीमद्वारे, सर्व मुख्य कार्यकारी अधिकारी, जिल्हा परिषद यांनी स्पेशल एरिया अंतर्गत येणा-या ग्राम पंचायतीच्या खात्यावर वर्ग करावा. निधी वर्ग करण्यास ५ ते १० दिवसांपेक्षा जास्त विलंब झाल्यास त्या विलंबाबाबत भारतीय रिझर्व बँकेच्या दराने आपणास व्याज द्यावे लागेल, याची आपण नोंद घ्यावी.

४. या वितरण आदेशानुसार प्राप्त निधीचा विनियोग निधी वितरीत झाल्यापासून सहा महिन्यांच्या आत करावयाचा आहे. तसेच आदेश क्रमांक -तेविआ २०१०/प्र.क्र.४३/वित्त-४ दिनांक ३०/८/२०१० व आदेश क्रमांक -तेविआ २०११/प्र.क्र.३०/वित्त-४ दिनांक २५/३/२०११ च्या वितरण आदेशान्वये स्पेशल एरिया बेसिक ग्रॅंटच्या स्वरूपात प्राप्त झालेल्या निधीतील अखर्चित रक्कमेचा विनियोगही या आदेशाच्या दिनांकापासून पुढील सहा महिन्यांपर्यंत करण्यासाठी परवानगी (मुदतवाढ) देण्यात येत आहे. निधी विहित वेळेत खर्च करण्याची जबाबदारी संबंधित मुख्य कार्यकारी अधिकारी, जिल्हा परिषद तसेच संबंधित गट विकास अधिकारी, पंचायत समिती व ग्रामसेवक / ग्राम विकास अधिकारी, ग्रामपंचायत यांची राहिल. मुख्य कार्यकारी अधिकारी, जिल्हा परिषद यांनी पंचायत राज संस्थांच्या तीनही स्तरावर झालेल्या खर्चाचा आढावा प्रत्येक महिन्यात घ्यावा व हा निधी शासनाने मंजूर केलेल्या प्रयोजनासाठी व विहित वेळेत खर्च करावा यादृष्टीने योग्य अशा उपाययोजना कराव्यात. सदर निधी खर्च करताना १३ व्या वित्त आयोगांतर्गत उपलब्ध निधीच्या मर्यादेतच कामाचे नियोजन करावे जास्तीचे दायित्व निर्माण करू नये, तसेच संदर्भ क्र-१ च्या शासन निर्णयात व या शासन निर्णयात दिलेल्या सूचनांचे तंतोतंत पालन करून निधी खर्च करावा. निधी विहित वेळेत खर्च न झाल्यास त्याची सर्व जबाबदारी अंतिमतः मुख्य कार्यकारी अधिकारी यांची राहिल व त्याची नोंद त्यांच्या गोपनीय अहवालात घेण्यात येईल.

५. स्पेशल एरिया बेसिक ग्रॅंटच्या स्वरूपात विवरणपत्रात दर्शविल्याप्रमाणे वितरीत केलेला निधी (२५१५ १९७१) या लेखाशीर्षाखाली २०११-१२ च्या अर्थसंकल्पीय तरतूदीतून वितरीत करण्यात येत असून हा निधी खर्च करण्यास शासनातर्फे मान्यता देण्यात येत आहे. या निधीतून बाबनिहाय झालेल्या खर्चाची माहिती, संदर्भ क्र.२ नुसार दिलेल्या विहित विवरणपत्रात पुढील प्रत्येक महिन्याच्या १० तारखेपर्यंत न चुकता आपल्या विभागाच्या उपायुक्त (विकास) यांचे कार्यालयास व शासनास सादर करावी. तसेच, निधीच्या खर्चाचे अंतिम उपयोगिता प्रमाणपत्र व आर्थिक/ भौतिक अहवालही त्यासोबत शासनास आणि महालेखापाल कार्यालयास पाठविण्यात यावा.

६. या निधीतून होणारा खर्च मागणी क्र.एल-३, २५१५ - इतर ग्रामीण विकास कार्यक्रम, १९८ - ग्रामपंचायतीस सहाय्य (००) (०४) १३ व्या वित्त आयोगाच्या शिफारशीनुसार पंचायत राज संस्थांना विविध विकास योजनांसाठी अनुदाने (योजनेतर) (२५१५ १९७१) (स्पेशल एरिया बेसिक ग्रॅंट), ३१ - सहाय्यक अनुदाने, या लेखाशीर्षाखाली सन २०११-२०१२ या आर्थिक वर्षाच्या अर्थसंकल्पीय तरतूदीतून खर्ची टाकावा.

७. सदरचा शासन निर्णय, वित्त विभागाच्या सहमतीने अनौपचारिक संदर्भ क्र. ७३/२०११/विआक, दिनांक ४/८/२०११ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्र. २०११०८०५१३०५१७००१ असा आहे.

महाराष्ट्राचे राज्यपाल यांच्या आदेशानुसार व नावाने,

(प्रतिभा मा. पाटील)

कार्यासन अधिकारी, महाराष्ट्र शासन.

प्रति,

मा.मंत्री (ग्रा.वि.) यांचे खाजगी सचिव

मा. राज्यमंत्री (ग्रा.वि.) यांचे खाजगी सचिव

मा.सचिव (ग्रा.वि. व पं.रा.) यांचे स्वीय सहाय्यक

महालेखापाल, महाराष्ट्र - १ (लेखापरीक्षा), मुंबई (पाच जादा प्रतीसह)

महालेखापाल, महाराष्ट्र - २ (लेखापरीक्षा), नागपूर (पाच जादा प्रतीसह)

सर्व विभागीय आयुक्त.(महसूल)

सर्व जिल्हा परिषदांचे अध्यक्ष.

संचालक, स्थानिक निधी लेखा, नवी मुंबई.

सर्व सहमुख्य लेखा परिक्षक, स्थानिक निधी लेखा (सर्व विभाग)

सर्व जिल्हा परिषदांचे मुख्य कार्यकारी अधिकारी.

सर्व जिल्हा परिषदांचे मुख्य लेखा व वित्त अधिकारी,

सर्व जिल्हा परिषदांचे उप मुख्य कार्यकारी अधिकारी (पंचायत)

सर्व जिल्हा कोषागार अधिकारी

वित्त विभाग का.क्र.(व्यय-१५/अर्थोपाय /वित्त आयोग कक्ष/अर्थसंकल्प-१७)


कक्ष अधिकारी, कार्यासन क्र. वित्त-१/वित्त-७/वित्त-८, ग्राम विकास विभाग,मंत्रालय, मुंबई - ३२

निवड नस्ती का.क्र.वित्त-४, ग्राम विकास व जलसंधारण विभाग, मंत्रालय, मुंबई - ३२

स्पेशल एरिया बेसिक ग्रॅंट वितरण आदेश क्रमांक: २
शासन निर्णय क्रमांक तेविआ २०११/ प्र.क्र. ६०/ वित्त-४,
दिनांक- ५ ऑगस्ट, २०११ चे प्रपत्र.

(रु. हजारात)

अ.क्र.	जिल्हा परिषदेचे नाव	एकूण रक्कम
१	ठाणे	११८५६
२	नाशिक	७२३३
३	धुळे	२०३१
४	नंदूरबार	७६२७
५	जळगाव	३७४
६	अहमदनगर	७९०
७	पुणे	६८८
८	नांदेड	१२०२
९	अमरावती	१५७१
१०	यवतमाळ	१२९३
११	चंद्रपूर	८१७
१२	गडचिरोली	४०१८
	एकूण	३९५००



(प्रतिभा मा. पाटील)
कार्यासन अधिकारी, महाराष्ट्र शासन.